

Is-Santwarju tal-Madonna tal-Herba

Knisja antika hafna li nsibu fi triq kemmxejn dejqa wara l-Bażilika ta' Sant' Elena f'Birkirkara, hija dik tal-Madonna tal-Herba.

Origini tal-Knisja

Din il-knisja jinghad li kienet minn tal-ewwel li ġiet iddedikata lil Marija Santissima, taht it-titlu tan-Natività tal-Madonna. Ghalkemm hadd ma jaf ezatt min fejn ġie l-isem "tal-herba", xi studjużi jgħidu li l-isem ġej mill-fatt li l-Knisja inbniet f'post imharbat u diżabitat, għaliex dak iż-żmien il-poplu Karkariz kien jgħix fil-post imsejjaħ l-Għargħar, fejn illum hemm San Ġwann. Xi studjużi ohra, jgħidu li l-isem propju ta' din il-knisja huwa tal-herba u mhux tal-herba kif huwa magħruf illum, u ġej propju mill-herba li għamlu il-Misilmin minn Malta. Fill fatt, fid-digriet ta' l-Inkurunazzjoni tax-xbiha mqaddsa, maħruġ mill-kapitlu tal-Vatikan huwa magħruf bħala 'tal-herba' (Della Fuga).

Il-Knisja minn barra

Dan is-Santwarju għandu zuntier kbir, miksi b'paviment rustiku li sar fl-1995. Iz-zuntier huwa spazzjuż hafna. 'Il fuq mit-taraġ taz-zuntier, tara portiku, bl-istatwa helwa tal-Madonna. Kampnar fuq in-


naħa tal-lemin, ta' min ikun diehel, ikompli jzejjien il-perspettiva tas-Santwarju. Toghla, misluta u imponenti, koppla, li l-arkitekt Andrea Vassallo fassal għal dan is-Santwarju. Fuq il-bieb tal-knisja hemm kurċifiss, haġa rari hafna, jekk mhux unika! Quddiem il-bieb tas-Santwarju hemm pavement ta' l-irham.

Kif wiehed ikun diehel mill-bieb tas-Santwarju jara taht riglejh kitba bil-Latin, imnaqqxa fl-irham abjad li bil-Malti tghid hekk :- "Inti u diehel f'dan it-tempju ftakar li l-Mulej qaddsu u-Marija ħatritu għamara għaliha".

Is-Santwarju hu magħmul minn korsija, kòr, u żewġ kappelluni, wiehed in-naħa ta' l-ambone, u l-ieħor in-naħa tas-sedja.

Opri f'dan is-Santwarju

Dan is-Santwarju huwa mzejjien b'diversi opri ta' l-arti. Fost dawn l-opri nsibu l-pittura li minbarra t-titular, ġiet kollha mpittra minn idejn il-pittur, il-professur Gużeppe Briffa bejn 1926 u l-1959. F'għadd ta' kwadri kbar, b'ilwiien ħajjin, Briffa rnexxielu jġib għall-ħajja, siltiet mill-episodji mill-ħajja tal-Vergni Mbierka, li jkomplu jdaħhlu fid-devozzjoni, lil min iżur dan il-post għażiż.



Mat-Tokki ta' Qniepen Żgħar

... harsa mill-qrib lejn il-kappelli tagħna

It-Tnejn fis-7pm u l-Hadd fis-2pm (rpt.)
fuq Radju Marija 102.3FM

www.kappellimaltin.com

Il-kwadru titolari, li huwa kwadru antik ferm, sar bejn 1668 - 1679, u juri lill-Verġni Marija fuq is-sħab b'binha Gesù fi hdanha, bil-qeghda f'hoġorha, b'dirgħajha tal-lemin, estiża lejn l-Anglu Kustodju, li jidher wieqaf iħares lejha waqt li qed jipproteġi tfajjel. Fin-naħa t'isfel tal-kwadru, fin-nofs, jidher l-erwieħ tal-Purgatorju, waqt li fuq ix-xellug, jidher San Ġwann il-Battista. Hu wkoll wieqaf, bl-istandard ta' l-Ordni f'idejha. Dan il-kwadru, kien impitter minflok wieħed eqdem, li issa jinsab fl-Oratorju ta' l-istess santwarju.

Fost l-affarijiet prezżjużi li jippossjedi dan is-Santwarju nsibu bukkett kbir bil-konkili u bil-ganutell maħdum b'sengħa u reġqa kbira. F'nofs dan il-bukett, tidher ix-xbiha ta' Malta rebbieħa, b'bandiera f'idejha. Dan il-bukett huwa ta' valur storiku, peress li ġie mogħti mill-Gran Mastru La Vallette, wara r-rebħa ta' l-Assedju l-Kbir.

L-inkurunazzjoni tal-kwadru titolari

Minn dejjem kien hemm xewqa kbira mill-poplu karkariż li l-kwadru titolari għandu jiġi nkurunat minħabba d-devozzjoni kbira li kien igawdi. Għalhekk ir-Reverendissimu Kapitu tal-Kolleġġjata Elenjana avviciña lill-Eccellenza tiegħu Mons. Pietru Pace, Isqof ta' Malta u Arcisqof ta' Rodi, biex iressaq din it-talba. Hu qabel mill-ewwel ma' din it-talba, għalhekk, mingħajr telf ta' żmien, ressaq quddiem ir-Reverendissimu Kapitu tal-

Vatikan, it-talba maħduma bl-akbar reġqa mill-membri tal-Kapitu ta' Birkirkara. Fit-13 ta' Frar 1910, l-imsemmi Kapitu tal-Vatikan stqarr li x-bieħa ta' Marija meqjuma fis-Santwarju tal-herba jixxirqilha tassew u jistħoqqilha tabilhaqq li tiġi nkurunata u fl-istess jum bagħat lil Mons. Pietru Pace, id-digriet ta' l-Inkurunazzjoni. L-ċeremonja ta' l-inkurunazzjoni, saret fost festi kbar, li bdew il-Flamis 4 t'Awwissu 1910, u spiċċaw il-Fladd, 7 t'Awissu, fil-Kolleġġjata ta' Sant'Elena, li kienet imżejjna daqs li kieku kienet il-festa ta' Sant'Elena.

Kwadri Ex Voto

Bla dubju ta' xejn, l-aqwa xhieda tal-protezzjoni u l-ħniena tal-Madonna lejn min jirrikorri lejha f'dan is-Santwarju, huma l-ghadd kbir ta' kwadri 'ex voto' li jinsabu għall-wiri ġo sala li tidhol għaliha mill-kappella tal-ġenb. Dawn jirrakkontaw diversi ġrajjet, kważi bla tama, li sabu t-tama tagħhom fil-ħniena tal-Madonna tal-herba. Fil-fatt f'dan is-Santwarju insibu l-ikbar numru ta' kwadri 'ex voto', li teżisti fil-Gzejjer Maltin, madwar ħames mitt kwadru, li minnhom hemm, madwar mija u tlieta u tmenin kwadri marittimi. Dawn il-kwadri kollha ġew irrestawrati u nnumerati.

Dan is-Santwarju li hu devot ħafna jkun miftuħ kuljum u jsir fih l-quddies regolarment.

Għal iktar informazzjoni fuq din il-knisja żuru www.kappellimaltin.com.



JOE PACE K3 CO. LTD.

Internal & external plastering
and interior & exterior decorations



▲ Radisson SAS Golden Sands Resort & Spa



Swieqi Apartments ▲

BT1, BT2, Bulebel Industrial Estate
18, Cardinal Sciberras Street, Qormi
Tel: 21486597, 21693633
Fax: 21691796 Mob: 99453147, 99492749
e-mail: k3paints@global.net.mt

Kompetizzjoni Irbaħ Roller Set

Harris

THE BRUSH COMPANY

HARRIS BRUSHES
rinomati għall-aqwa pnizel u dak
kollu li teħtieġ għaz-żebgħa u t-tibjid

Mistoqsija:- Minn fejn ġie l-isem tas-Santwarju tal-herba?

Twegiba.....

Ibagħtu t-twegibiet tagħkom lil:-

Kompetizzjoni Madwarna Magazine, l-orizzont, Union Press, A1, Marsa Industrial Estate, Marsa LQA 06

Żmien biex twieġbu sad-19 ta' Jannar 2008.

Isem

Indirizz

Ir-rebbieħ: Omar Seguna, 22 Triq il-Luqqata, Kalkara KKR1160.